



السلام علیکم ورحمۃ اللہ وبرکاتہ

حضرت عیسیٰ علیہ السلام ابن مریم کا نام مسیح کیوں پڑا؟

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلوة والسلام علی رسول اللہ، أما بعد!

حضرت عیسیٰ بن مریم کا نام مسیح اس لئے ہے کہ آپ جب بیماری میں مبتلا کسی مریض کے جسم پر مسح کرتے یعنی ہاتھ پھیرتے تو وہ اللہ کے حکم سے صحت یاب ہو جاتا تھا بعض سلف نے کہا ہے کہ اس کی وجہ تسمیہ دعوت دینے کے لئے زمین میں کثرت سے سیر و سیاحت ہے ان دونوں قولوں کے مطابق مسیح بمعنی ماسح ہے اس سلسلہ میں ایک قول یہ ہے کہ اس نام کی وجہ یہ ہے کہ آپ مسیح القدر میں تھے، یعنی آپ کے قدم پورے زمین پر لگتے تھے (ہما رے قدموں کی طرح) ان میں ایسا حصہ نہیں تھا جو کہ زمین پر نہیں لگتا ایک قول اس نام کے متعلق یہ ہے کہ آپ کو برکت سے نوازا گیا اور یہ نام مسح برکت کے محاورہ سے مشتق ہے اور ایک قول یہ ہے کہ آپ کو گناہ سے پاک کر کے بنادینے کی وجہ سے یہ نام پڑا ان معنوں کے اعتبار سے مسیح بمعنی مسح ہے لیکن پہلا سبب سے زیادہ واضح ہے واللہ اعلم بہر حال اس مسئلہ سے عقیدہ و عمل کا کوئی تعلق نہیں ہے۔

بدا ما عندی واللہ اعلم بالصواب

[فتاویٰ اسلامیہ](#)

ج 1 ص 38